

दैनिक जागरण
(09.01.2015)

करंट से बिजली के खंभे पर युवक ने दम तोड़ा



जागरण, नसरुल्लागंज। वासुदेव गांव से श्यामपुर निकली 11 केवी की विद्युत लाइन पर काम कर रहे 22 वर्षीय युवक की करंट लगने से गुरुवार लगभग दोपहर 3 बजे मौत हो गई।

जानकारी के अनुसार ग्राम श्यामपुर निवासी अनवर पिता कल्लू खां अस्थायी रूप से विद्युत विभाग के लाइनमैन के साथ सहायक के रूप में काम करता था। वासुदेव से श्यामपुर निकली 11 केवी की विद्युत लाइन खराब होने के कारण वह बिजली के खंभे पर चढ़कर काम कर रहा था। अचानक ही बिजली के तारों में करंट आ गया और काम कर रहा युवक करंट की चपेट में आकर घटनास्थल पर ही काल के गाल में समा गया। युवक के साथ लाइनमैन भी मौजूद था और वह नीचे खड़ा

रहकर कार्य करवा रहा था। इस कार्य को करने के लिए लाइनमैन ने बिजली बंद करने का परमिट भी ले रखा था, लेकिन अचानक ही बिजली कैसे चालू हो गई यह पता नहीं चल पाया। अचानक हुई घटना से लाइनमैन भी अवाक रह गया। घटना घटित होने के बाद भी

▶ लाइनमैन के साथ सहायक के रूप में कर रहा था काम

विद्युत विभाग का कोई भी अधिकारी मौके पर नहीं पहुंचा था। वहीं लाइनमैन व पावर हाउस से आपरेटर भी गायब हो गए थे। ग्रामीणों ने प्रशासन के खिलाफ नारेबाजी करते हुए अपना आक्रोश जारी किया।

पुलिस ने घटनास्थल पर पहुंचकर बिजली के तार पर झूल रहे युवक के शव को नीचे उतारा और पंचनामा बनाकर पोस्टमार्टम के लिए सामुदायिक स्वास्थ्य केन्द्र लेकर आए।

